



Omicidji f'Hal Kirkop ta' l-Imghoddi

kitba ta' Edward Attard

Ghalkemm Hal Kirkop m'hix lokalità li fiha sehnew hafna omicidji, it-tnejn li ġraw mill-1800 baqghu mhux solvuti. L-ewwel każ kien ta' Vittoria Vella, waħda mill-ixjah persuni li nqatlu f'pajjiżna għax kellha 88 sena. Il-qtil tagħha sar fir-residenza tagħha fi Triq Leonardu, fejn il-mara kienet tgħix wehedha. Kien magħruf li din il-mara kienet tislef xi flus lin-nies, għalhekk kienet fil-mira tal-hallelin għaliex kienet meqjusa bhala waħda li kont issibilha xi sold id-dar.

Il-qtil ta' din il-mara sehh fil-lejl tad-29 ta' Lulju 1910, u meta l-ghada tad-delitt ma kinitx dehret barra, l-ġirien thassbu u bdew ihabbtu mal-bieb tagħha. Imbagħad meta ma kienx hemm risposta, ssejjah in-neputi ta' din ix-xiha li tela' jittawwal mit-tieqa permezz ta' sellum. Minn hemm seta' jara lix-xiha mitluqa fuq is-sodda mogħittija bi ċraret u xkejjer, għalhekk minnufih ġew imsejha l-pulizija li wara li kissru l-hġieg tat-tieqa dahlu ġewwa.

Vittoria Vella nstabt mejta u minbarra li kellha idejha u riġlejha marbutin, kellha wkoll qasrija mdahhla f'rasha. Il-mara ġiet fgata u ghalkemm ma kienx hemm dubju li d-delitt twettaq minhabba s-serq, ma kienx magħruf jekk dak jew dawk li qatluh kinux serquha. Dan seta' jintqal għax il-pulizija sabet xi deheb, flus u ktieb

tal-bank mohbija f'barmil taż-żibel. Il-pulizija sabet ukoll borża żghira li fiha kien hemm 30 lira tad-deheb u jidher li min dahal biex jisraq ma ndunax bihom.

Peress li l-bieb ta' barra ta' fejn sar dan id-delitt instab magħluq, kif instab il-bieb tal-kamra fejn inqatlet din il-mara, min dahal għandha ma kien għamel l-ebda sgass. Għalhekk il-pulizija kkonkudiet li min kien dahal għandha dahal meta l-bieb kien miftuh jew li l-vittma fetħitlu. Kien ukoll mahsub li l-halliel harab billi qabeż minn għoli ta' madwar 20 pied, jew ahjar, mit-tieqa tal-kamra fejn instabet Vittoria. Ma din it-teorija, l-pulizija ssuspettat ukoll li xi hadd seta' dahal u hareġ fid-dar ta' l-anzjana permezz ta' sellum, għalkemm mal-hajt ma kien hemm l-ebda sinjal li jikkonferma dan.

Il-qtil ta' din il-mara baqa' misteru u minkejja li kien hemm xi suspetti dwar min seta' wettaq dan id-delitt, il-pulizija baqghet ma ressqet lil hadd quddiem il-Qorti.

Flimkien ma' dan id-delitt kien hemm iehor bejn Hal Luqa u Hal Kirkop, delitt iehor li ma kienx solvut. Il-vittma kien Benedetto Axiaq li f'Novembru 1836 instab mejjet fit-triq b'daqqiet ta' sikkina. Kienu ssemmev tliet persuni li setghu wettqu dan l-omicidju u ntqal ukoll li l-ewwel rabtu l-vittma minn għonqu permezz ta' habel u wara tawh xebgha sikkina.